
Devaih Kritam Uma Stotram

ದೇವೈಃ ಕೃತಂ ಉಮಾಸ್ತೋತ್ರಂ

Document Information



Text title : Devaih Kritam Uma Stotram

File name : devaiHkRRitaMumAstotram.itx

Category : devii, devI, shivapurANa, stotra

Location : doc_devii

Proofread by : PSA Easwaran

Description/comments : shivapurANa | rudrasaMhitA | pArvatIkhaNDa | adhyAya 3/26-38||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org

ದೇವೈಃ ಕೃತಂ ಉಮಾಸ್ತೋತ್ರಂ



ದೇವಾ ಊಚುಃ .

ದೇವ್ಯಮೇ ಜಗತಾಮಂಬ ಶಿವಲೋಕನಿವಾಸಿನಿ .

ಸದಾಶಿವಪ್ರಿಯೇ ದುರ್ಗೇ ತ್ವಾಂ ನಮಾಮೋ ಮಹೇಶ್ವರಿ .. 26..

ಶ್ರೀಶಕ್ತಿಂ ಪಾವನಾಂ ಶಾಂತಾಂ ಪುಷ್ಪಿಂ ಪರಮಪಾವನೀಂ .

ವಯನ್ನಮಾಮಹೇ ಭಕ್ತ್ಯಾ ಮಹದವ್ಯಕ್ತರೂಪಿಣೀಂ .. 27..

ಶಿವಾಂ ಶಿವಕರಾಂ ಶುದ್ಧಾಂ ಸ್ಥೂಲಾಂ ಸೂಕ್ಷ್ಮಾಂ ಪರಾಯಣಾಂ .

ಅಂತರ್ವಿದ್ಯಾಸುವಿದ್ಯಾಭ್ಯಾಂ ಸುಪ್ರೀತಾಂ ತ್ವಾಂ ನಮಾಮಹೇ .. 28..

ತ್ವಂ ಶ್ರದ್ಧಾ ತ್ವಂ ಧೃತಿಶ್ಚ ಶ್ರೀಶ್ಚ ಮೇವ ಸರ್ವಗೋಚರಾ .

ತ್ವಂ ದೀಧಿತಿಸ್ಸೂರ್ಯಗತಾ ಸ್ವಪ್ರಪಂಚಪ್ರಕಾಶಿನೀ .. 29..

ಯಾ ಚ ಬ್ರಹ್ಮಾಂಡಸಂಸ್ಥಾನೇ ಜಗಜ್ಜೀವೇಷು ಯಾ ಜಗತ್ .

ಆಪ್ಯಾಯಯತಿ ಬ್ರಹ್ಮದಿತ್ಯಣಾಂತಂ ತಾಂ ನಮಾಮಹೇ .. 3.3.30..

ಗಾಯತ್ರೀ ತ್ವಂ ವೇದಮಾತಾ ತ್ವಂ ಸಾವಿತ್ರೀ ಸರಸ್ವತೀ .. 70..

ತ್ವಂ ವಾರ್ತಾ ಸರ್ವಜಗತಾಂ ತ್ವಂ ತ್ರಯೀ ಧರ್ಮರೂಪಿಣೀ .. 31..

ನಿದ್ರಾ ತ್ವಂ ಸರ್ವಭೂತೇಷು ಕ್ಷುಧಾ ತೃಪ್ತಿಶ್ಚ ಮೇವ ಹಿ .

ತೃಷ್ಣಾ ಕಾಂತಿಶ್ಚವಿಸ್ತುಷ್ಟಿಸ್ಸರ್ವಾನಂದಕರೀ ಸದಾ .. 32..

ತ್ವಂ ಲಕ್ಷ್ಮೀಃ ಪುಣ್ಯಕರ್ತೃಣಾಂ ತ್ವಂ ಜ್ಯೇಷ್ಠಾ ಪಾಪಿನಾಂ ಸದಾ .

ತ್ವಂ ಶಾಂತಿಃ ಸರ್ವಜಗತಾಂ ತ್ವಂ ಧಾತ್ರೀ ಪ್ರಾಣಪೋಷಿಣೀ .. 33..

ತ್ವಮಂತಃಸ್ವರೂಪಾ ಭೂತಾನಾಂ ಪಂಚಾನಾಮಪಿ ಸಾರಕೃತ್ .

ತ್ವಂ ಹಿ ನೀತಿಭೃತಾಂ ನೀತಿವ್ಯವಸಾಯಸ್ವರೂಪಿಣೀ .. 34..

ಗೀತಿಶ್ಚ ಸಾಮವೇದಸ್ಯ ಗ್ರಂಥಿಶ್ಚ ಯಜುಷಾಂ ಹುತಿಃ .

ಋಗ್ವೇದಸ್ಯ ತಥಾ ಮಾತ್ರಾಧರ್ವಣಸ್ಯ ಪರಾ ಗತಿಃ .. 35..

ಸಮಸ್ತಗೀರ್ವಾಣಗಣಸ್ಯ ಶಕ್ತಿಶ್ಚಮೋಮಯೀ ಧಾತೃಗುಣೈಕದೃಶ್ಯಾ .

ರಜಃ ಪ್ರಪಂಚಾತ್ ಭವೈಕರೂಪಾ ಯಾ ನ ಶ್ರುತಾ ಭವ್ಯಕರೀ ಸ್ತುತೇಹ .. 36..

ಸಂಸಾರಸಾಗರಕರಾಲಭವಾಂಗದುಃಖನಿಸ್ತಾರಕಾರಿತರಣಿಶ್ಚ ನಿವೀತಹೀನಾ .

ಅಷ್ಟಾಂಗಯೋಗಪರಿಪಾಲನಕೇಲಿದಕ್ಷಾಂ ವಿಂಧ್ಯಾಗವಾಸನಿರತಾಂ ಪ್ರಣಮಾಮು

ತಾಂ ವೈ .. 37..

ನಾಸಾಕ್ಷಿವಕ್ತ್ರಭುಜವಕ್ಷಸಿ ಮಾನಸೇ ಚ ದೃತ್ಯಾ ಸುಖಾನಿ ವಿತನೋಷಿ ಸದೈವ
ಜಂತೋಃ .

ನಿದ್ರೇತಿ ಯಾತಿ ಸುಭಗಾ ಜಗತೀ ಭವಾ ನಃ ಸಾ ನಃ ಪ್ರಸೀದತು ಭವಸ್ಥಿತಿಪಾಲನಾಯ
.. 38..

ಇತಿ ಶಿವಪುರಾಣೇ ರುದ್ರಸಂಹಿತಾಯಾಂ ಪಾರ್ವತೀಖಂಡೇ

ತೃತೀಯಾಧ್ಯಾಯಾಂತರ್ಗತಂ ದೇವೈಃ ಕೃತಂ ಉಮಾಸ್ತೋತ್ರಂ ಸಮಾಪತಂ .

ಶಿವಪುರಾಣ . ರುದ್ರಸಂಹಿತಾ . ಪಾರ್ವತೀಖಂಡ . ಅಧ್ಯಾಯ 3/26-38..

shivapurANa . rudrasaMhitA . pArvatIkhaNDa . adhyAya 3/26-38..

Proofread by PSA Easwaran

——
Devaih Kritam Uma Stotram

pdf was typeset on November 19, 2024

——
Please send corrections to sanskrit@cheerful.com

